



IL-KUMMISSJONI
EWROPEA

Brussell, 29.4.2013
COM(2013) 229 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Linji Gwida strateġiċi għall-iżvilupp sostenibbli tal-akkwakultura fl-UE

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Linji Gwida strateġiċi għall-iżvilupp sostenibbli tal-akkwakultura fl-UE

1. INTRODUZZJONI

L-akkwakultura Ewropea toffri prodotti ta' kwalità tajba, li jirrispettaw is-sostenibbiltà ambjentali stretti, is-saħha tal-annimali u l-istandards tal-protezzjoni tal-konsumatur. Il-kwalità eċċellenti tal-frott tal-baħar tal-UE¹ għandha tikkostitwixxi vantaġġ kompetittiv kbir għall-akkwakultura tal-UE; madankollu, il-produzzjoni tal-akkwakultura fl-UE qieghda tistaġna, b'kuntrast ma' tkabbir qawwi f'reġjuni oħra tad-dinja.

Fl-2010, il-valur tal-produzzjoni tal-akkwakultura fl-UE kien ta' EUR 3.1 biljun għal 1.26 miljun tunnellata ta' produzzjoni. Is-suq tal-frott tal-baħar tal-UE huwa attwalment fornut minn 25 % mis-sajd tal-UE, 65 % mill-importazzjonijiet u 10 % mill-akkwakultura tal-UE.² Il-konsum apparenti totali tal-UE tal-prodotti tas-sajd u tal-akkwakultura lahaq madwar 13.2 miljun tunnellata.³

Id-dejta disponibbli turi diskrepanza dejjem tikber — stmat għal 8 miljun tunnellata — bejn il-livell ta' konsum tal-frott tal-baħar fl-UE u l-volum tal-qbid mis-sajd. Il-Kummissjoni u l-Istati Membri jistgħu jgħinu biex jiżguraw li din id-diskrepanza hija parzjalment mimlija minn akkwakultura tal-UE li hija ambjentalment, soċjalment u ekonomikament sostenibbli.

Abbazi tal-produttività tax-xogħol attwali, kull punt ta' persentaġġ tal-konsum attwali tal-UE prodotta internament permezz tal-akkwakultura se tgħin biex jinholqu bejn 3 000 u 4 000 impjeg full-time.⁴ Din iċ-ċifra tikkonferma li, għalkemm l-akkwakultura tirrappreżenta parti relattivament żgħira tal-ekonomija tal-UE, għandha l-potenzjal li tagħti spinta lit-tkabbir u lill-impjegi f'żoni kostali u interni tal-UE. Kooperazzjoni mill-qrib mal-industrija tal-ipproċessar tista' tkompli ttejjeb il-ħolqien tal-impjegi u l-kompetittività fiż-żewġ setturi. L-akkwakultura hija wiehed mill-pilastri tal-istrategija tat-Tkabbir Blu tal-UE⁵ u l-iżvilupp tagħha jista' jikkontribwixxi għall-istrategija Ewropa 2020.

2. L-AKKWAKULTURA FIR-RIFORMA TAL-POLITIKA KOMUNI TAS-SAJD

Il-proposta għar-riforma tal-politika komuni tas-sajd (PKS)⁶ għandha l-għan li tippromwovi l-akkwakultura permezz ta' metodu miftuħ ta' koordinazzjoni: proċess volontarju ta' kooperazzjoni bbażat fuq il-Linji Gwida Strateġiċi u l-Pjanijiet strateġiċi nazzjonali multiannwali li jidentifikaw għanijiet komuni u, fejn possibbli, indikaturi biex jitkejjel il-progress lejn dawn l-għanijiet.

¹ Għall-fini ta' din il-Komunikazzjoni, il-kelma "frott tal-baħar" tinkludi l-prodotti kollha tas-sajd u tal-akkwakultura

² SEG(2011)883

³ Elaborazzjoni ta' DG MARE mid-dejta tal-Eurostat

⁴ Elaborazzjoni ta' DG MARE mid-dejta ta' STECF (STECF-OWP-12-03)

⁵ COM(2012) 494

⁶ COM(2011) 425

Sabiex jintlaħqu dawn l-għanijiet, l-atturi rilevanti kollha għandhom ikunu involuti: l-awtoritajiet, l-industrija, il-bejjiegha bl-immnut, l-assoċjazzjonijiet tal-konsumaturi kif ukoll rappreżentanti mis-soċjetà ċivili. Il-Kunsill Konsultattiv tal-Akkwakultura propost huwa mfassal biex jaqdi rwol importanti f'dan is-sens.

Dawn il-Linji Gwida Strateġiċi għandhom l-għan li jgħinu lill-Istati Membri biex jiddefinixxu l-miri nazzjonali tagħhom filwaqt li jqisu l-pożizzjonijiet inizjali, iċ-ċirkostanzi nazzjonali u l-arrangamenti istituzzjonali relattivi tagħhom. Kwistjonijiet koperti mil-leġiżlazzjoni tal-UE mhumiex indirizzati taħt il-metodu miftuħ ta' koordinazzjoni, iżda dawn jipprovdu l-qafas għall-attivitajiet tiegħu.

L-akkwakultura hija dipendenti fuq ilmijiet tal-baħar u helwin nodfa u b'saħħithom. Il-leġiżlazzjoni ambjentali tal-UE - b'mod partikolari d-Direttiva Qafas dwar l-Ilma (WFD)⁷, id-Direttiva Kwadru dwar l-Istrateġija Marina (MSFD)⁸ u r-Regolament dwar l-użu ta' speċi aljeni u li ma jistabux lokalment fl-akkwakultura⁹ - jiżguraw li dawn il-prekundizzjonijiet jigu ssodisfati. Il-leġiżlazzjoni tal-UE tistabbilixxi wkoll l-istandards għoljin ta' saħħa, protezzjoni tal-konsumatur u sostenibbiltà ambjentali li trid timxi magħhom l-akkwakultura tal-UE. Dawn għandhom implikazzjonijiet finanzjarji għall-produtturi, iżda jistgħu jiddawru f'vantagġ kompetittiv jekk l-attenzjoni tal-konsumaturi tintefa' fuq il-kwalità, u jistgħu wkoll jikkontribwixxu għall-aċċettabbiltà lokali tal-akkwakultura. Ir-riforma tal-PKS tibni fuq dawn l-istandards għoljin.

Il-Kummissjoni bihsiebha tghin lill-amministrazzjonijiet nazzjonali u reġjonali biex jimplementaw il-leġiżlazzjoni ambjentali tal-UE mingħajr ma jimponu piżijiet mhux meħtieġa fuq il-produtturi. Għal dan l-għan, ġew ippubblikati l-linji gwida dwar l-integrazzjoni tal-akkwakultura f'siti Natura2000,¹⁰ u l-Kummissjoni għandha l-ħsieb li tibda taħdem fuq Linji Gwida simili dwar l-akkwakultura u d-WFD u l-MFSD.

3. LINJI GWIDA STRATEĠIĊI GHALL-IŻVILUPP SOSTENIBBLI TAL-AKKWAKULTURA FL-UE

Din il-Komunikazzjoni hija bbażata fuq ir-rizultat tal-konsultazzjonijiet mal-partijiet interessati, u tiegħu inkunsiderazzjoni l-analiżi mwettqa miċ-Centru tar-Riċerka Kongunta.¹¹ Se jigu indirizzati erba' oqsma ta' prijorità sabiex jigi sfruttat il-potenzjal tal-akkwakultura tal-UE: il-proċeduri amministrattivi, l-ippjanar spazjali ikkoordinat, il-kompetittività u l-kundizzjonijiet ekwi.

L-akkwakultura tista' tikkontribwixxi għall-għan ġenerali li tneħhi d-diskrepanza fl-ammont bejn il-konsum tal-UE u l-produzzjoni tal-frott tal-baħar b'mod li jkun ambjentalment, soċjalment u ekonomikament sostenibbli. Għal dan l-għan, kull Stat Membru huwa mhegġeġ li fil-pjan nazzjonali multiannwali jindika l-għan tat-tkabbir tal-akkwakultura tiegħu stess (volum u valur) fil-perjodu kopert mill-pjan.

3.1. Proċeduri amministrattivi ssimplifikati

L-ispejjeż amministrattivi u ż-żmien meħud għat-twettiq jaqdu rwol importanti fid-determinazzjoni tal-kompetittività globali u l-iżvilupp ta' settur ekonomiku. Bħalissa,

⁷ Id-Direttiva 2000/60/KE

⁸ Id-Direttiva 2008/56/KE


⁹ Ir-Regolament (EU) Nru 304/2011

¹⁰ <http://ec.europa.eu/environment/nature/natura2000/management/docs/Aqua-N2000%20guide.pdf>

¹¹ Rapport tekniku tal-JRC "Approċċ lejn Indikaturi ta' Prestazzjoni għall-Akkwakultura Ewropea"

hija disponibbli biss informazzjoni limitata dwar id-dewmien u l-ispejjeż tal-liċenzji għal razzett ġdid tal-akkwakultura, u l-Kummissjoni mhijiex infurmata li hemm xi eżerċizzju ta' direzzjonar biex jiġu ttrattati l-punti ta' tfixkil. L-informazzjoni disponibbli turi li f'bosta Stati Membri l-proċeduri tal-awtorizzazzjoni ta' spiss jiehdu bejn sentejn u tlieta biex jitlestew;¹² ġew irrappurtanti wkoll eżempji ta' hinijiet sostanzjalment itwal. Bħala paragun, id-dejta rrappurtata fi studju tal-Parlament Ewropew juri li l-medja ta' żmien għal liċenzja għall-irziezet tal-akkwakultura fin-Norveġja kien 12-il xahar u ġie mnaqqas għal 6 xhur bl-introduzzjoni ta' "punt ta' kuntatt uniku".¹³

Żmien għall-ghoti ta' liċenzja għall-irziezet tal-akkwakultura f'xi Stati Membri u n-Norveġja (xhur)



■ = żmien għal liċenzji għall-irziezet godda tal-akkwakultura

| = medja ta' żmien għall-ghoti ta' liċenzja għal parks eoliċi lil hinn mix-xtut mal-UE kollha.¹⁴

| = żmien irrappurtat għall-ghoti ta' liċenzja għall-irziezet agrikoli f'zewġ Stati Membri

| = żmien fil-mira għall-ghoti ta' liċenzja għall-SMEs godda (il-pjan ta' Azzjoni tal-Intraprenditorija 2020)

¹² Dejta minn proġett tal-FAO SHoCMed, integrata ma' informazzjoni minghand assoċjazzjonijiet tal-produtturi u awtoritajiet pubbliċi

¹³ http://www.faosipam.org/?pag=content/_ShowPortal&Portal=SHOCMED

¹⁴ <http://www.europarl.europa.eu/committees/en/studiesdownload.html?languageDocument=EN&file=29819>

¹⁴ http://www.windbarriers.eu/fileadmin/WB_docs/documents/WindBarriers_report.pdf

Sorsi: elaborazzjoni proprja, ibbażata fuq dejta mingħand SHoCMed, Windbarriers, studju IP/b/pech/nt/2008 176 tal-Parlament Ewropew u l-informazzjoni provduta mill-assocjazzjonijiet tal-produtturi u l-awtoritajiet pubbliċi.

Il-maġġoranza tal-produtturi tal-akkwakultura huma SMEs, u huma affettwati b' mod sproporzjonat mill-burokrazija: il-piż relattiv ta' spejjeż regolatorji u amministrattivi meta mqabbel mal-fatturat u l-għadd ta' impjegati jista' jkun għaxar darbiet akbar għall-SMEs milli għall-intraprizi l-kbar tal-ekonomija ġenerali¹⁵. It-tnaqqis ta' piż regolatorju bla bżonn għadu fil-qofol tal-aġenda politika tal-Kummissjoni. Bhala segwitu għar-reviżjoni tal-Att dwar in-Negozji ż-Żgħar ta' April 2011, il-Kummissjoni pproponiet pjan ta' azzjoni biex tappoġġa l-intraprenditorija fl-Ewropa. Il-pjan ta' Azzjoni jistieden lill-Istati Membri biex inaqqsu ż-żmien għall-għoti ta' liċenzja u awtorizzazzjonijiet oħrajn meħtieġa biex jingħata bidu għal attivitajiet ta' negozju għal xahar sal-aħħar tal-2015,¹⁶ sakemm ir-rekwiżiti tal-leġiżlazzjoni ambjentali tal-UE jkunu sodisfatti. Bhala l-ewwel pass, irid jitwettaq eżerċizzju komprensiv ta' mmappjar u skrinjar.

- **Mira għall-Istati Membri:** Bil-għan li jiġu identifikati possibbiltajiet biex jittejjbu l-proċeduri u sabiex jitnaqqsu l-piżijiet amministrattivi, l-Istati Membri huma mhegġa biex jiġbru l-informazzjoni sal-aħħar tal-2013, dwar:
 - (1) L-għadd ta' liċenzji godda mogħtija matul il-perjodu 2007-2013 (n.)
 - (2) Ir-rata ta' suċċess tal-applikazzjonijiet għal-liċenzji (%)
 - (3) L-għadd ta' applikazzjonijiet li bħalissa qed jiġu pproċessati (n.)
 - (4) Il-medja ta' żmien sabiex ilestu l-proċeduri tal-għoti ta' liċenzja (xhur)
 - (5) L-għadd ta' korpi pubbliċi involuti fi proċedura ta' awtorizzazzjoni (n.)
 - (6) L-ispejjeż medji tal-proċeduri tal-għoti ta' liċenzja għal negozju ġdid (EUR)
 - (7) It-tul medju ta' liċenzja (snin)
- **Miri għall-Kummissjoni:** Abbazi tad-dejta miġbura mill-Istati Membri, biex ikun hemm hidma mal-awtoritajiet rilevanti sabiex sas-sajf tal-2014 jiġu identifikati l-aqwa Prattiki u marġini għat-titjib, inkluż permezz tal-appoġġ tal-Grupp ta' Livell Għoli għall-Piżijiet Amministrattivi tal-Kummissjoni, li l-mandat tiegħu huwa li jgħin lill-amministrazzjonijiet pubbliċi tal-Istati Membri biex jimplimentaw il-leġiżlazzjoni tal-UE b' mod li jkun iktar effiċjenti u reattiv għall-htigijiet tal-partijiet interessati.¹⁷ Biex, sat-tieni kwart tal-2014, thejji dokumenti ta' gwida li jindirizzaw il-htigijiet tad-WFD u l-MSFD fir-rigward tal-akkwakultura, sabiex jassistu lill-Istati Membri u lill-industrija fl-implimentazzjoni tal-liġi tal-UE u juru kif il-protezzjoni tal-ambjent tista' tkun kompatibbli mal-akkwakultura sostenibbli.
- **Mira għall-Kunsill Konsultattiv għall-Akkwakultura:** biex, sa April tal-2014, iwettaq skrinjar tal-proċeduri amministrattivi u eżerċizzju tal-immappjar

¹⁵ <http://ec.europa.eu/enterprise/policies/sme/business-environment/administrative-burdens/>

¹⁶ COM(2012) 795 finali

¹⁷ Għal aktar taġġir dwar il-Grupp ta' Livell Għoli:

http://ec.europa.eu/dgs/secretariat_general/admin_burden/ind_stakeholders/ind_stakeholders_en.htm

tal-piżijiet amministrattivi ewlenin f'termini ta' tul ta' żmien u spejjeż f'tipi differenti ta' akkwakultura fl-Istati Membri.

3.2. L-iżgurar ta' żvilupp u t-tkabbir sostenibbli tal-akkwakultura permezz ta' pjanar spazjali kkoordinat

Studji differenti wrew li jekk ikun hemm pjanijiet spazjali fis-seħħ dawn ikunu jistgħu jgħinu biex titnaqqas l-inċertezza, jkun iffaċilitat l-investment u jithaffef l-iżvilupp ta' setturi bhalma huma l-akkwakultura jew l-enerġija li tiġgedded lil hinn mix-xtut¹⁸. In-nuqqas ta' spazju li spiss huwa kkwotat bħala fattur li jxekkel l-espansjoni tal-akkwakultura tal-baħar tal-UE jista' jingheleb billi jiġu identifikati l-aktar siti xierqa li huma tajbin għall-akkwakultura, peress li l-okkupazzjoni attwali tas-superfiċje u x-xtut mill-attivitajiet tal-akkwakultura jidhru li huma limitati¹⁹.

L-ippjanar intern huwa normalment aktar avvanzat meta mqabbel mal-ippjanar marittimu, minhabba pereżempju l-eżistenza ta' katast jew sistemi ta' klassifikazzjoni li jwasslu biex l-informazzjoni tkun faċilment aċċessibbli għall-istituzzjonijiet rilevanti kollha. L-identifikazzjoni taż-żoni l-aktar adattati għall-akkwakultura tal-ilma helu se tgħin biex titkabbar il-produzzjoni filwaqt li ssahħaħ il-pajsaġġi, l-ambjenti naturali u l-protezzjoni tal-bijodiversità. Il-pjanijiet spazjali għandhom iqisu s-servizzi ambjentali pprovduti mill-akkwakultura estensiva bbażata fl-għadajjar.

F'ħafna każijiet, il-ħtiġijiet tal-akkwakultura waħidhom mhux se jiġġustifikaw it-tweqqiq ta' eżerċizzju bħal dan għall-ambjent tal-baħar. Madankollu, dan l-approċċ ġie segwit fil-każ ta' pereż. l-esperjenza Irlandiża bi CLAMS,²⁰ l-istrateġija reġjonali Galizjana għall-akkwakultura²¹ u l-proġett nazzjonali għall-ippjanar spazjali għall-akkwakultura fil-Finlandja.²² L-eżerċizzji tal-ippjanar eżistenti, bħal pereżempju il-pjanijiet għas-siti tal-pjattaformi tar-riħ lil hinn mix-xtut²³, jistgħu jintużaw bħala punt tat-tluq. Il-linji gwida dwar l-ippjanar spazjali fil-Mediterran²⁴ u fil-Baltiku²⁵ ġew prodotti u jistgħu jipprovdu input lill-Istati Membri. Barra minn hekk, id-dejta miġbura fl-implimentazzjoni tal-legiżlazzjoni eżistenti (eż. id-Direttiva dwar l-Enerġija Rinnovabbli, is-CFP, l-MSFD, id-WFD, id-Direttivi dwar il-Habitats u l-Għasafar) tista' tintuża wkoll għall-ippjanar tal-akkwakultura. F'Marzu 2013 il-Kummissjoni adottat proposta għal Direttiva li tistabbilixxi qafas għall-Ippjanar Spazjali Marittimu u l-Ġestjoni Integrata tal-Kosta.²⁶ L-Istati Membri se jibqgħu responsabbli għat-tfassil u l-istabbilitment tal-għanijiet generali u tal-kontenut ta' pjanijiet bħal dawn.

L-akkwakultura tista' taffettwa b'mod sinifikanti l-ambjent jekk ma tkunx imfassla u mmonitorjata b'mod xieraq. Għalhekk, xi impatti ambjentali tal-akkwakultura (eż. l-

18

http://ec.europa.eu/maritimeaffairs/documentation/studies/documents/economic_effects_maritime_spatial_planning_en.pdf;

http://www.windbarriers.eu/fileadmin/WB_docs/documents/WindBarriers_report.pdf

19 Rapport tekniku tal-JRC "Approċċ lejn Indikaturi ta' Prestazzjoni għall-Akkwakultura Ewropea"

20 http://www.bim.ie/media/bim/content/BIM_CLAMS_Explanatory_Handbook.pdf

21 <http://www.intecmar.org/esga/>

22 http://www.mmm.fi/en/index/frontpage/Fishing_game_reindeer/Fisheriesindustry/aquaculture.htm

23 Eż. "Windspeed" roadmap <http://www.windspeed.eu/>

24 Riż. GFCM/36/2012/1

http://www.faosipam.org/GfcmWebSite/docs/RecRes/RES-GFCM_36_2012_1.pdf

25 <http://www.aquabestproject.eu>

26 COM(2013) 133 finali

arrikkiment ta' nutrijenti u ta' materji organiċi, il-kontaminazzjoni minn sustanzi perikolużi) huma speċifikament indirizzati fil-leġislazzjoni tal-UE. L-impatti globali tal-azjendi agrikoli individwali se jinkludu wkoll tipi oħra ta' pressjoni (pereżempju s-sedimentazzjoni, id-disturbi fiżiċi) u se jkunu influwenzati minn fatturi oħra, inkluż pereżempju t-tip ta' organiżmi kkultivati, il-lokazzjoni tar-razzett u l-vulnerabilità tal-ambjent lokali. Skont studju tal-Parlament Ewropew²⁷, il-valutazzjoni ta' dawn l-aspetti ambjentali fil-qafas tal-proċess tal-ippjanar spazjali tista' tnaqqas il-piż amministrattiv għall-iżviluppaturi privati u tillimita l-inċertezza fil-proċeduri tal-għoti tal-liċenzji u b'hekk l-investimenti jsiru aktar attraenti. Diversi studji u l-esperjenza f'setturi industrijali oħrajn²⁸ jikkonfermaw li l-indirizzar ta' dawn it-tip ta' kwistjonijiet fl-istadji bikrin tal-proċess tal-ippjanar jimminimizza l-impatti ambjentali, jnaqqas l-oppożizzjoni lokali, u jipprevjeni dewmien bla bżonn filwaqt li jżid il-possibbiltà ta' suċċess ta' proġetti godda. Din it-tip ta' esperjenza tista' tipprovdi gwida ta' valur lill-produtturi tal-akkwakultura u tgħin biex tiżdied is-sostenibilità, l-aċċettazzjoni soċjali u l-kompetittività tal-akkwakultura tal-UE.

Billi l-kapaċità tal-ispazju u dik ambjentali kemm fil-baħar kif ukoll fl-ilmijiet interni hija limitata, għandu jiġi applikat approċċ ekosistemiku. Għandha tingħata attenzjoni speċjali fil-każ ta' żoni vulnerabbli u protetti, permezz ta' proċeduri sodi tal-ippjanar u ta' valutazzjoni; l-esperjenzi pożittivi fl-integrazzjoni tal-akkwakultura f'siti ta' Natura 2000 juru l-kompatibbiltà possibbli ta' attività kummerċjali li kapaċi thalli l-qligħ mal-konservazzjoni tal-bijodiversità. Is-servizzi ambjentali pprovduti mill-akkwakultura estensiva tal-għadajjar huma eżempju konkret fejn attività ekonomika tissodisfa l-htigijiet ta' konservazzjoni ta' habitat jew ta' speċi partikulari.

- **Mira għall-Istati Membri:** li jiġi stabbilit ippjanar spazjali koordinat, inkluż l-ippjanar spazjali marittimu fil-livell tal-baċir tal-baħar, biex ikun żgurat li jitqiesu l-potenzjal u l-htigijiet tal-akkwakultura u biex tkun żgurata allokkazzjoni adegwata ta' spazju fl-ilmijiet u l-art għall-iżvilupp ta' akkwakultura sostenibbli.
- **Mira għall-Kummissjoni:** li timmonitorja l-implimentazzjoni ta' ppjanar marittimu koordinat, biex ixxerred l-istudji u l-esperjenzi sabiex tgħin lill-Istati Membri fl-ippjanar tagħhom. Biex torganizza seminar dwar l-iskambju tal-aħjar prattika fis-sajf 2014.

3.3. Tishih tal-kompetittività tal-akkwakultura tal-UE

L-intrapriżi tal-akkwakultura tal-UE qed iħabbtu wiċċhom ma' sfidi u opportunitajiet differenti li jehtieġu soluzzjonijiet maħsubin apposta²⁹, iżda kollha se jibbenefikaw minn titjib fl-organizzazzjoni tas-suq u l-istrutturar tal-organizzazzjonijiet ta' produtturi tal-akkwakultura. Dawn huma prijorità għar-riforma tal-Organizzazzjoni Komuni tas-Suq (OKS) u l-Fond Ewropew Marittimu u tas-Sajd (FEMS). Il-pjanijiet tal-produzzjoni u tal-kummerċjalizzazzjoni, flimkien mal-Osservatorju tas-Suq tal-

27

<http://www.europarl.europa.eu/committees/en/studiesdownload.html?languageDocument=EN&file=29819>

28

Ara pereż. http://ec.europa.eu/environment/nature/natura2000/management/guidance_en.htm
<http://www.project-gpwind.eu/>

29

<http://www.europarl.europa.eu/committees/en/pech/studiesdownload.html?languageDocument=EN&file=29823>

UE għandha tgħin lill-produtturi tal-akkwakultura biex jidentifikaw l-opportunitajiet ta' negozju u biex jadattaw l-istrateġiji ta' kummerċjalizzazzjoni tagħhom.

L-aspettattivi dejjem jikbru mill-konsumaturi għall-kwalità u d-diversità tal-prodotti tal-ikel, speċjalment jekk ikunu prodotti lokalment, joffru possibiltajiet godda biex jingħata valur lill-assi taż-żoni kostali u interni. L-azzjoni koordinata fil-livell lokali bejn l-intraprendituri, l-awtoritajiet pubbliċi, l-assoċjazzjonijiet, l-organizzazzjonijiet tar-riċerka, l-edukazzjoni u t-taħriġ tista' tgħin biex jiġu stimulati l-ekonomiji lokali u tiġi ssodisfata d-domanda dejjem tikber għal frott tal-baħar lokali, prodotti b'mod sostenibbli.

Id-diversifikazzjoni tan-negozju tista' tipprovdi sors addizzjonali ta' dħul għall-bdiewa. Pereżempju, l-integrazzjoni mas-sajd bil-qasba u t-turiżmu, jew l-internalizzazzjoni ta' xi attivitajiet upstream jew downstream, jistgħu jipprovdu opportunitajiet ta' negozju għall-produtturi tal-akkwakultura.

L-iżvilupp tan-negozju u d-diversifikazzjoni jistgħu jiġu promossi wkoll permezz tar-riċerka mmexxija mis-suq, l-innovazzjoni u t-trasferiment tal-għarfien. Għal dan l-għan, l-Istati Membri għandhom irawmu s-sinergiji bejn il-programmi nazzjonali ta' riċerka, u jippromwovu l-partecipazzjoni tal-industrija f'attivitajiet tar-riċerka u innovazzjoni — inkluż b'mod partikolari l-implimentazzjoni tal-Aġenda Strateġika ta' Riċerka tal-Pjattaforma tat-Teknoloġija u l-Innovazzjoni fl-Akkwakultura Ewropea u l-istrateġija tat-Tkabbir Blu.³⁰

L-akkwakultura estensiva tal-hut tal-għadajjar issostni l-bijodiversità u hija mifruxa partikolarment fl-Ewropa Ċentrali u tal-Lvant u toffri servizzi u opportunitajiet ta' negozju importanti minbarra l-produzzjoni tal-ikel u dan jista' jirriżulta f'kompetittività akbar jekk tiġi valorizzata b'mod adegwat. L-impatti tar-regoli li japplikaw għal żoni mogħnija b'hafna bijodiversità bħas-siti ta' Natura 2000 u d-dħul mitluf minhabba predaturi bħal tal-marguni kif ukoll impenji volontarji sabiex tkun protetta l-bijodiversità jew l-ilma għandhom ikunu rikonoxxuti mill-awtoritajiet pubbliċi. Fattur importanti li jaffettwa il-produzzjoni tal-akkwakultura bbażata fl-għadajjar f'ċerti reġjuni huwa relatat mal-predaturi — b'mod partikolari l-marguni. Id-Direttiva dwar l-Għasafar³¹ tistabbilixxi sistema ta' deroga għall-protezzjoni tal-interessi tas-sajd u tal-akkwakultura. L-Istati Membri jistgħu jagħmlu użu shiħ tad-dispożizzjonijiet ta' deroga biex tiġi evitata l-ħsara serja kkawżata mill-marguni fl-inħawi tas-sajd jew tal-akkwakultura. Sabiex l-Istati Membri jiġu assistiti, il-Kummissjoni dan l-aħħar ippubblikat dokument ta' gwida³² bil-għan li jiġu kkjarifikati l-kunċetti ewlenin b'raba mal-implimentazzjoni tas-sistema tad-deroga.

- **Mira għall-Istati Membri:** Li jagħmlu użu shiħ tal-OKS u l-FEMS proposti biex jappoġġaw it-tkabbir tan-negozju permezz ta' allokkazzjoni adegwata ta' fondi għall-akkwakultura inklużi pjanijiet ta' produzzjoni u kummerċjalizzazzjoni u biex jitjiebu r-rabtiet bejn ir-R&Ż u l-industrija (speċjalment SMEs). Li jappoġġaw il-programmi edukattivi u vokazzjonali li jkopru l-htigijiet tas-settur tal-akkwakultura.
- **Mira għall-Kummissjoni:** Li tikkoordina u tappoġġja r-riċerka u l-innovazzjoni għall-akkwakultura permezz tal-programmi u l-fondi kollha

³⁰ COM (2012) 494

³¹ Direttiva tal-Kunsill 79/409/KEE

³² <http://ec.europa.eu/environment/nature/cormorants.htm>

rilevanti tal-UE. Li tippromwovi t-trasferiment tal-għarfien, l-aħjar prattiki u l-innovazzjoni, inklużi s-sejbiet tal-proġett ta' riċerka tal-UE. Li twassal għal Osservaturju tas-Suq tal-UE li jkun faċli għall-utent biex ikun provdut tagħrif dwar is-swieq.

3.4. Il-promozzjoni ta' kundizzjonijiet ekwi għall-operaturi fl-UE billi jisfruttaw il-vantaġġi kompetittivi tagħhom

L-istandards għoljin ambjentali, fis-saħħa tal-annimali u fil-protezzjoni tal-konsumatur huma fost il-fatturi kompetittivi ewlenin tal-akkwakultura tal-UE u għandhom ikunu sfruttati b'mod iktar effiċjenti biex tikkompeti fis-swieq.

Il-kontrolli sanitarji eżistenti tal-prodotti tal-UE u dawk importati diġà jiżguraw livell għoli ta' sikurezza fl-ikel. It-tħassib tas-soċjetà wasslu wkoll għal domanda mill-konsumaturi, l-NGOs u l-bejjieġha bl-innut għal assigurazzjonijiet li l-ikel li jixtru qed jiġi prodott b'rispett ta' standards ambjentali u ta' sostenibbiltà soċjali għoljin hafna. Jekk il-livell ta' sostenibbiltà tal-prodotti tal-akkwakultura tal-UE huwa indirizzat b'mod korrett u kkomunikat lill-pubbliku, dan jista' jtejjeb il-kompetittività u l-aċċetazzjoni mis-soċjetà tal-akkwakultura tal-UE u l-prodotti tagħha. Dispożizzjonijiet godda dwar it-tikkettjar kif proposti fir-Regolament dwar l-OKS jistgħu jgħinu aħjar biex jiġu differenzjati l-prodotti tal-akkwakultura tal-UE; skemi ta' ċertifikazzjoni volontarji jistgħu wkoll ikollhom rwol f'dan il-kuntest. L-iżvilupp ta' ċirkwiti qosra tal-ikel jistgħu wkoll jagħtu valur addizzjonali sabiex ikun hemm tqarrib lejn il-kwalità għolja u prodotti lokali li jkunu iktar friski.

L-esperjenza fis-settur agrikolu tikkonferma li hemm domanda dejjem ikbar għal ikel sostenibbli u ta' kwalità għolja. Pereżempju, fl-aħħar għaxar snin ir-rata ta' tkabbir tal-bejgħ bl-innut tal-ikel organiku fl-akbar erba' swieq tal-UE ssuperat it-tkabbir fid-domanda globali għall-prodotti tal-ikel fl-UE, b'medja tar-rati ta' tkabbir annwali minn 7 sa 15 % għall-ikel organiku kontra t-2 sa 5 % għal dawk li mhumiex organiċi.³³ Skont il-FAO, il-produzzjoni tal-akkwakultura organika fl-Ewropa żdiedet bi kważi 30 % kull sena bejn l-1998 u l-2007. Xi bejjieġha bl-innut għandhom rwol importanti fit-twassil ta' prodotti tal-hut iċċertifikati fis-suq, u jagħmlu dan bħala parti mill-impenji tagħhom ta' responsabbiltà soċjali korporattiva globali; id-dhul ta' bejjieġha bl-innut ewlenin kien wieħed mill-fatturi deċiżivi li wasslu għat-tkabbir ta' malajr tas-settur tal-ikel organiku f'dawn l-aħħar għaxar snin.

L-UE tippromwovi standards ambjentali, soċjali, sanitarji u fitosanitarji għoljin kullimkien fil-qafas tal-ftehimiet kummerċjali li tinnegozja ma' pajjiżi terzi, inkluż fir-rigward tal-akkwakultura.

- **Mira għall-Istati Membri:** Li jappoġġjaw l-iżvilupp ta' organizzazzjonijiet tal-produtturi u interprofessjonali inkluż fil-livell transnazzjonali. Dan jiffaċilita l-ġestjoni kollettiva u/jew l-inizjattivi awtoregulatorji bejn il-produtturi, il-proċessuri, il-bejjieġha bl-innut, b'kooperazzjoni mal-assoċjazzjonijiet tal-konsumaturi u l-NGOs fejn xieraq. Li jappoġġjaw, jimplimentaw u jikkontrollaw ir-rekwiżiti tal-ittikkettjar u d-dispożizzjonijiet.
- **Mira għall-Kummissjoni:** Li tiżgura li r-r-regoli tal-ittikkettjar, b'mod partikolari fir-rigward tal-freskezza, il-provenjenza u l-isem kummerċjali jiġu implimentati bis-siġur. Li ttejjeb it-trasparenza tas-swieq u xxerred l-informazzjoni dwar it-tendenzi fi swieq fil-livell lokali, tal-UE u

³³

Id-dejta tal-Eurostat u http://ec.europa.eu/agriculture/analysis/markets/organic_2010_en.pdf

internazzjonali. Li, qabel tmiem l-2013, tvara kampanja ta' Komunikazzjoni dwar il-punti ta' saħħa tal-akkwakultura tal-UE.

- **Mira għall-Kunsill Konsultattiv għall-Akkwakultura:** Li jappoġġjaw l-istrutturar tal-produzzjoni tal-akkwakultura u l-kummerċjalizzazzjoni inklużi iċ-ċertifikazzjoni u t-tikkettjar. Li jikkontribwixxu għat-titjib tal-intelligenza tas-suq tas-settur. Li jiffaċilitaw inizjattivi awtoregulatorji u jgħinu fil-komunikazzjoni ta' dawn il-karatteristiċi lill-konsumatur.

4. GOVERNANZA ĠDIDA BIEX TAPPOĠĠJA L-AKKWAKULTURA FL-UE

Il-metodu miftuħ ta' koordinazzjoni jipprovdi qafas ta' strateġija nazzjonali għall-iżvilupp u għall-koordinazzjoni tal-politiki bejn l-Istati Membri tal-UE. Dan il-proċess volontarju għandu l-għan li jagħti tweġibiet prattiċi għall-isfidi identifikati mill-Istati Membri u l-partijiet interessati. Dan jinvolvi azzjoni miftiehma bejn l-UE u l-politiki nazzjonali b'rispett sħiħ tal-prinċipju tas-sussidjarjetà.

Sabiex jiffaċilitaw l-iskambju ta' għarfien u l-aħjar prattiki, kull Stat Membru huwa mistieden biex jidentifika punt ta' kuntatt nazzjonali; il-Kummissjoni se tirreferi għalihom fost oħrajn meta torganizza evalwazzjonijiet bejn il-pari u meta jiġu identifikati u jixterdu l-aħjar prattiki.

4.1. Pjan strateġiku nazzjonali multiannwali għall-promozzjoni ta' akkwakultura sostenibbli

Sabiex jikkoodinaw aħjar azzjonijiet li jippromwovu l-akkwakultura, l-Istati Membri huma mitluba, skont il-proposti tal-Kummissjoni li bħalissa qed ikunu diskussi mal-Parlament u l-Kunsill, biex jippreparaw pjan strateġiku nazzjonali multiannwali bbażat fuq il-Linji Gwida Strateġiċi tal-UE pprezentati f'din il-Komunikazzjoni. Il-Kummissjoni hejjiet abbozz tal-istruttura tal-pjan (l-Anness 1) sabiex tittaffa l-hidma tal-Istati Membri.

Il-pjanijiet nazzjonali multiannwali għandhom ikopru l-perjodu mill-2014 sal-2020. L-Istati Membri huma mhegġa jagħmlu valutazzjoni ta' nofs it-terminu dwar l-implimentazzjoni tal-pjan tagħhom sa tmiem l-2017.

4.2. Komplementarjetà mal-Fond Ewropew Marittimu u tas-Sajd

Il-FEMS propost huwa maħsub biex jappoġġja l-implimentazzjoni dwar il-PKS. Kull Stat Membru ikun mistieden biex ifassal Programm Operattiv (OP) li jidentifika l-azzjonijiet li bihsiebu jiffinanzja permezz tal-FEMS. Fejn hija kkonċernata l-akkwakultura, ikun importanti li l-OP ikun konsistenti mal-pjan nazzjonali multiannwali msemmi hawn fuq sabiex titrawwem il-koerenza tal-politika kollha.

4.3. Skambju tal-aħjar prattiki

Il-metodu miftuħ ta' koordinazzjoni għandu l-għan ukoll li jiżviluppa proċess ta' taġġlim reċiproku mal-Istati Membri kollha. Għodda ewlenija f'dan ir-rigward huma s-seminars ta' evalwazzjoni bejn il-pari fejn l-Istati Membri jistgħu jaqsmu u jevalwaw l-effettività ta' prattiki tajbin identifikati fil-politiki, il-programmi jew l-arrangamenti istituzzjonali, inkluż fir-rigward tal-valutazzjoni tal-valutazzjoni u l-mitigazzjoni tal-impatti ambjentali. Dawn jipprovdu opportunitajiet ta' taġġlim fl-UE dwar il-proċess ta' implimentazzjoni jew l-approċċi ta' politika.

L-Istati Membri huma mhegġa jissottomettu tliet proposti ta' prattika tajba fil-pjan nazzjonali multiannwali tagħhom. Il-Kummissjoni għandha l-intenzjoni li torganizza

tal-inqas fuq bazi annwali bejn seminars ta' evalwazzjoni bejn il-pari biex jipprezentaw il-prattika tajbin magħzula u jsir skambju ta' informazzjoni bejn l-Istati Membri.

4.4. Kunsill Konsultattiv tal-akkwakultura

Id-djalogu mal-partijiet interessati kien essenzjali sabiex jintlaħqu l-għanijiet tal-PKS. Il-ħolqien ta' Kunsill Konsultattiv tal-akkwakultura (AAC - 'Aquaculture Advisory Council') għandu jgħin lill-Kummissjoni u lill-Istati Membri biex jibbenefikaw mill-għarfien u l-esperjenza tal-partijiet kollha interessati.

Ir-rwol tal-AAC se jkun li jipprovdi rakkomandazzjonijiet lil dawk li jfasslu l-politika, sabiex ikunu meġġuna jadottaw deċiżjonijiet ibbażati fuq l-evidenza. Il-Kummissjoni tteġġeg il-partecipazzjoni attiva tal-partijiet interessati rilevanti kollha: il-produtturi, l-industrija upstream (fornituri tal-għalf, organizzazzjonijiet tar-riċerka, veterinarji, fornituri ta' tagħmir), l-industrija downstream (i.a. il-ħsad, it-trasport ta' annimali ħajjin, l-ipproċessar, l-esportazzjoni, id-distribuzzjoni), l-assoċjazzjonijiet tal-konsumaturi, l-NGOs ambjentali, it-trejdjunjins, eċċ.

4.5. Il-passi li jmiss

L-Istati Membri huma mistiedna li jibagħtu il-pjan nazzjonali multiannwali tagħhom lill-Kummissjoni sa mhux aktar tard minn meta jibagħtu l-Programm Operattiv. Sa April tal-2014, il-Kummissjoni biħsiebha tteġġi rapport sommarju tal-pjanijiet nazzjonali kollha bl-għan li jkun hemm qsim tal-informazzjoni fost l-Istati Membri u għat-tixrid ta' prattiki tajbin.

L-Istati Membri huma mheġġa jagħmlu evalwazzjoni ta' nofs it-terminu tal-implimentazzjoni tal-pjan nazzjonali multiannwali tagħhom sa tmiem l-2017 li fuq il-bażi tagħha l-Kummissjoni beħsiebha tikkunsidra l-opportunità li tirrevedi l-linji gwida strateġiċi.

ANNEX

Abbozz ta' pjan nazzjonali multiannwali għall-iżvilupp tal-akkwakultura sostenibbli

1. Il-kuntest nazzjonali u r-rabta mal-għanijiet nazzjonali ewlenin

- Sitwazzjoni nazzjonali u approċċ strateġiku lejn l-għanijiet ewlenin tal-UE
- L-għan tat-tkabbir nazzjonali kkwantifikat (2014-2020)

2. Reazzjoni għal-linji gwida strateġiċi

(a) Proċeduri amministrattivi ssimplifikati:

- (1) Valutazzjoni tas-sitwazzjoni nazzjonali:
 - (a) Deskrizzjoni kwalitattiva tal-konfigurazzjoni amministrattiva (l-entitajiet ewlenin responsabbli għal-liċenzjar, id-distribuzzjoni tar-responsabbiltajiet bejn l-amministrazzjonijiet, eċċ.)
 - (b) Dejta kwantitattiva u spjegazzjonijiet: ara l-lista fit-test ewlieni
- (2) Elementi ewlenin tar-reazzjoni politika maħsuba: azzjonijiet ippjanati biex jitnaqqas il-piż amministrattiv
- (3) Jekk applikabbli, il-miri u l-indikaturi kkwantifikati korrispondenti (pereż. tnaqqis mistenni fl-ispejjeż amministrattivi u/jew fid-dewmien, eċċ.)

(b) L-iżgurar ta' żvilupp u tkabbir sostenibbli tal-akkwakultura permezz ta' pjanar spazjali kkoordinat

- (1) Valutazzjoni tas-sitwazzjoni nazzjonali: il-qafas eżistenti għall-ippjanar tal-ispazju (tal-baħar u fuq l-art), id-distribuzzjoni tal-kompetenzi, il-pjanijiet spazjali diġà fis-seħh.
- (2) Elementi ewlenin tar-reazzjoni politika maħsuba: kif l-ippjanar spazjali se jiġi promoss b'kont meħud tal-ħtiġijiet tal-akkwakultura
- (3) Fejn ikun applikabbli, il-miri u l-indikaturi kkwantifikati korrispondenti (pereż. l-għadd u s-superfiċje taż-żoni godda magħzula għall-akkwakultura, l-għadd ta' pjanijiet reġjonali adottati)

(c) Tishih tal-kompetittività tal-akkwakultura tal-UE

- (1) Valutazzjoni tas-sitwazzjoni nazzjonali: il-punti ta' saħħa u dgħajfin tas-settur tal-akkwakultura, nazzjonali, l-appoġġ eżistenti tar-R&Ż, iż-żoni fejn hija l-aktar meħtieġa ż-żieda fil-kompetittività
- (2) Elementi ewlenin tar-reazzjoni politika maħsuba: attivitajiet ippjanati sabiex tiġi appoġġjata l-innovazzjoni u r-rabtiet bejn ir-R&Ż u l-industrija; eċċ.
- (3) Fejn applikabbli, il-miri kwantifikati u l-indikaturi korrispondenti (pereż. l-għadd ta' shubiji bejn l-industrija u r-R&Ż)

(d) Il-promozzjoni ta' kundizzjonijiet ekwi għall-operaturi fl-UE billi jisfruttaw il-vantaġġi kompetittivi tagħhom

- (1) Valutazzjoni tas-sitwazzjoni nazzjonali: l-organizzazzjonijiet tal-produtturi, l-iskemi eżistenti biex jirrikonoxxu s-sostenibbiltà (pereż. l-

iskemi volontarji uzati mill-bejjiegħa bl-imnut nazzjonali ewlenin), il-perċezzjoni tal-akkwakultura mill-popolazzjoni ġenerali

- (2) Elementi ewlenin tar-reazzjoni politika maħsuba: (2014-2020) azzjonijiet previsti biex titjeb l-immagħni tal-prodotti tal-akkwakultura tal-UE (pereż. kampanji ta' komunikazzjoni, appoġġ għall-partecipazzjoni fi skemi volontarji, appoġġ għall-akkwakultura organika)
- (3) Fejn applikabbli, il-miri u l-indikaturi kkwantifikati korrispondenti (eż. il-perċentwal ta' akkwakultura organika u/jew iċċertifikata, eċċ.)

3. **Governanza u shubija**

- Kontribuzzjonijiet importanti mill-atturi ewlenin involuti (l-awtoritajiet reġjonali u/jew lokali, l-industrija, il-partijiet interessati u l-NGOs)
- Rabta mal-FEMS, il-prijoritajiet tal-OP u l-allokkazzjonijiet finanzjarji oħra (FEMS u fondi oħra tal-UE jew nazzjonali)
- L-isem u d-dettalji ta' kuntatt tal-Punt ta' Kuntatt Nazzjonali għall-promozzjoni ta' akkwakultura sostenibbli

4. **L-ahjar prattiki**

- Identifikazzjoni u preżentazzjoni tal-aqwa 3 prattiki nazzjonali